

बाबा रो लीलो घोडलीयो,
घोडलीयो घोडलीयो बाबे रो,
भगता रे मन भावे,
ओ तो उडीयो उडीयो आवे,
बाबा रो लीलो घोडलीयो,
हे घोडलीयो घोडलीयो बाबे रो,
भगता रे मन भावे,
ओ तो उडीयो उडीयो आवे,
बाबा रो लीलो घोडलीयो ।।

तर्ज अम्लिङ्गो ।

ओ घोडलीयो आकाशा मे उडीयो जावे,
दरजी ने परचो देवे,
दरजी तो दौडचो आवे,
चरना मे शिश निवावे,
बाबा रो लीलो घोडलीयो,
हे घोडलीयो आकाशा मे उडीयो जावे,
दरजी ने परचो देवे,
दरजी तो दौडचो आवे,
चरना मे शिश निवावे,
बाबा रो लीलो घोडलीयो ।।

ओ घोडलीयो धोरां मे दौडचो आवे,

गढ पुंगल माई जावे,
रतना रा बंद छुडावे,
सुगना रा कष्ट मिटावे,
बाबा रो लीलो घोडलीयो,
हे घोडलीयो धोरां मे दौडचो आवे,
गढ पुंगल माई जावे,
रतना रा बंद छुडावे,
सुगना रा कष्ट मिटावे,
बाबा रो लीलो घोडलीयो ॥

ओ घोडलीयो भगता रे हेले आवे,
सेठा रे वेले जावे,
जैसल ने परचो देवे,
अबला री लाज बचावे,
बाबा रो लीलो घोडलीयो,
हे घोडलीयो भगता रे हेले आवे,
सेठा रे वेले जावे,
जैसल ने परचो देवे,
अबला री लाज बचावे,
बाबा रो लीलो घोडलीयो ॥

ओ घोडलीयो समंदा पर उडीयो जावे,
समंदा मे नैया तारे,
बोयता रा प्राण बचावे,
सेठा रा कारज सारे,
बाबा रो लीलो घोडलीयो,
हे घोडलीयो समंदा पर उडीयो जावे,
समंदा मे नैया तारे,

बोयता रा प्राण बचावे,
सेटा रा कारज सारे,
बाबा रो लीलो घोडलीयो ॥

ओ घोडलीयो हरजी रे मन ने भावे,
गढ जोधाणा मे आवे,
लोहे रा चना चबावे,
राजा ने परचो देवे,
बाबा रो लीलो घोडलीयो,
हे घोडलीयो हरजी रे मन ने भावे,
गढ जोधाणा मे आवे,
लोहे रा चना चबावे,
राजा ने परचो देवे,
बाबा रो लीलो घोडलीयो ॥

घोडलीयो घोडलीयो बाबे रो,
भगता रे मन भावे,
ओ तो उडीयो उडीयो आवे,
बाबा रो लीलो घोडलीयो,
हे घोडलीयो घोडलीयो बाबे रो,
भगता रे मन भावे,
ओ तो उडीयो उडीयो आवे,
बाबा रो लीलो घोडलीयो ॥

गायक प्रकाश माली जी ।
प्रेषक मनीष सीरवी
9640557818

Source: <https://www.bharattemples.com/baba-ro-lilo-ghodaliyo-bhajan/>



Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZJyhhKzSUD-Lt9Tw>